

10-01-2015

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - నిరాకార తండ్రి మీకు తన మతమునిచ్చి ఆస్తికులుగా తయారు చేస్తున్నారు, ఆస్తికులైతేనే మీరు తండ్రి వారసత్వమును తీసుకోగలరు ”

ప్రశ్న:- బేహద్ రాజ్యమును పొందుటకు ఏ రెండు విషయాల పై సంపూర్ణ గమనముంచాలి ?

సమా :- ఒకటి చదువు, రెండవది సర్వీసు(సేవ). సర్వీసు చేయడానికి చాలా మంచి లక్షణాలు ఉండాలి. ఈ అద్భుతమైన చదువు ద్వారా మీరు రాజ్యపదవిని ప్రాప్తి చేసుకుంటున్నారు. ద్వారా యుగము నుండి మీరు ధన దానము చేయడం ద్వారా రాజ్యము ప్రాప్తిస్తుంది, కాని ఇప్పుడు మీరు ఈ చదువు ద్వారా యువరాజు - యువరాణులుగా తయారవుతారు.

పాట :- మా తీర్థ యాత్రలు భిన్నమైనవి,.....(హమారే తీర్థస్యారాహ్లా,.....)

ఓంశాంతి, మధురాతి మధురమైన ఆత్మిక పిల్లలు పాటలోని ఒక చరణము విన్నారు. మీ తీర్థయాత్ర అంటే - ఇంట్లో కూర్చునే మౌనముగా ముక్తిధామమును చేరుకోవడం. ప్రాపంచిక తీర్థయాత్రలు సాధారణమైనవి. మీవి భిన్నమైనవి. మనుష్యుల బుద్ధియోగము సాధు-సత్పురుషులు మొదలైనవారి వైపు చాలా తిరుగుతూ ఉంటుంది. పిల్లలైన మీకు కేవలము తండ్రిని తలంపు చేయాలనే ఆదేశము లభిస్తుంది. వారు నిరాకార తండ్రి, నిరాకారుని అంగీకరించే వారందరూ నిరాకార మతస్థులని కాదు. ప్రపంచములో అనేక భిన్నాభిప్రాయాలున్నాయి. ఈ నిరాకార తండ్రి మాత్రమే ఇచ్చు నిరాకార మతము ద్వారా మనుష్యులు ముక్తి-జీవనముకై అనే సర్వ శ్రేష్ఠ పదవిని పొందుతారు. ఈ విషయాల గురించి కొద్దిగా కూడా తెలియదు. నిరాకారుని నమ్ముతామని అనాయాసముగా చెప్పేస్తారు. అనేక మతాలున్నాయి. సత్యయుగములో ఒకే మతముంటుంది. కలియుగములో అభిప్రాయాలుంటాయి. అనేక ధర్మాలున్నాయి, లక్షల-కోట్ల మతములుండవచ్చును. ఇంటింటిలో ప్రతి ఒక్కరిది వారిదే అయిన మతము(అభిప్రాయము) ఉంది. ఇక్కడ పిల్లలైన మీ అందరికీ ఒక్క తండ్రి మాత్రమే ఉన్నతోన్నతంగా తయారవ్వడానికి సర్వ శ్రేష్ఠ మతమును ఇస్తున్నారు. మీ చిత్రాలను చూసి - ఇదేమిటి ఇలా తయారు చేశారు, ముఖ్యమైన విషయము ఏమిటి? అని చాలామంది అడుగుతారు. ఇది రచయిత-రచనల ఆదిమధ్యాంత జ్ఞానము, ఈ జ్ఞానము ద్వారా మనము ఆస్తికులౌతాము. ఆస్తికులుగా అయితే తండ్రి ద్వారా వారసత్వము లభిస్తుంది. నాస్తికులై ఆస్తిని పోగొట్టుకున్నాము అని చెప్పండి. ఇప్పుడు పిల్లలైన మీ కర్తవ్యమే - నాస్తికులను ఆస్తికులుగా మార్చడం. ఈ పరిచయము మీకు తండ్రి ద్వారా లభించింది. త్రిమూర్తి చిత్రము చాలా స్పష్టముగా ఉంది. బ్రహ్మ ద్వారా బ్రాహ్మణులుగా తప్పకుండా కావాలి కదా. బ్రాహ్మణుల ద్వారానే ఈ యజ్ఞము నడుస్తుంది. ఇది చాలా పెద్ద యజ్ఞము. మొట్ట మొదట శ్రేష్ఠాతి శ్రేష్ఠమైన వారు ఒక్క తండ్రి అర్థము చేయించవలసి వస్తుంది. ఆత్మలందరూ సోదరులవుతారు. అందరూ ఒక్క తండ్రినే పూజిస్తారు. వారిని తండ్రి అని అంటారు, రచయిత అయిన తండ్రి ద్వారానే వారసత్వము లభిస్తుంది. రచన ద్వారా లభించదు. అందుకే అందరూ ఈశ్వరుని పూజిస్తారు. ఇప్పుడు తండ్రి స్వర్గ రచయిత. వారు భారతదేశములోనే వస్తారు, వచ్చి ఈ కార్యమును చేస్తారు. త్రిమూర్తి చిత్రము చాలా మంచి చిత్రము. వీరు బాబా, వీరు దాదా. బ్రహ్మ ద్వారా బాబా సూర్యవంశ సామ్రాజ్యమును స్థాపిస్తున్నారు. బాబా చెప్తున్నారు - నన్ను పూజిస్తే మీ వికర్మలు వినాశమవుతాయి.

ముఖ్య లక్ష్యము స్పష్టముగా ఉంది. కనుకనే బాబా మెడల్(బ్యాడ్జిలు) కూడా తయారు చేయిస్తారు. కేవలం రెండేరెండు అక్షరాలతో చాలా సంక్లిష్టముగా తెలియజేస్తామని చెప్పండి తండ్రి ద్వారా క్షణములో వారసత్వము లభించాలి కదా. తండ్రి స్వర్గ రచయిత. ఈ బ్యాడ్జిలు చాలా మంచివి. కానీ చాలా దేహభిమానముండే పిల్లలు దీనిని అర్థము చేసుకోలేరు. వీటిలో పూర్తి జ్ఞానముంది - ఒక్క సెకండులో జ్ఞానము. బాబా వచ్చి భారతదేశమునే స్వర్గముగా తయారు చేస్తారు. నూతన ప్రపంచమును తండ్రి సృష్టిస్తారు. ఈ పురుషోత్తమ సంగమ యుగము కూడా మహిమ చేయబడింది. ఈ పూర్తి జ్ఞానమంతా బుద్ధిలో మెదులుతూ ఉండాలి. కొందరిలో యోగము బాగుంది కానీ జ్ఞానము లేదు, ధారణ కూడా లేదు. సర్వీసు చేసే పిల్లలలో జ్ఞాన ధారణ బాగా జరుగుతుంది. తండ్రి వచ్చి మనుష్యులను దేవతలుగా తయారు చేసే సేవ చేస్తున్నప్పుడు, పిల్లలు ఏ సేవా చేయకపోతే వారు ఇంకెందుకు పనికి వస్తారు? వారు తండ్రి హృదయమునెలా అధిరోహించగలరు? తండ్రి చెప్తున్నారు - డ్రామాలో నా పాత్రయే రావణరాజ్యము నుండి సర్వులను విడిపించడం. రామరాజ్యము, రావణరాజ్యము రెండూ భారతదేశములోనే గాయనము చేయబడ్డాయి. ఇప్పుడు రాముడు ఎవరో కూడా వారికి తెలియదు. పతితపావనులు, భక్తులందరి భగవంతుడు అని మహిమ కూడా చేస్తారు. కావున సేవాకేంద్రములోనికి ఎవ్వరు ప్రవేశించినా మొట్టమొదట తండ్రి పరిచయమును ఇవ్వండి. వ్యక్తిని చూసి తెలిపించాలి. బేహద్ తండ్రి బేహద్ సుఖ వారసత్వాన్ని ఇవ్వడానికే వస్తారు. వారికి తమదే అయిన శరీరమే లేనప్పుడు ఆస్తిని ఎలా ఇస్తారు? నేను ఈ బ్రహ్మ తనువు ద్వారా చదివించి, రాజయోగాన్ని నేర్పించి ఈ పదవి ప్రాప్తింపజేస్తానని స్వయముగా చెప్తున్నారు. ఈ మెడల్(బ్యాడ్జి) ద్వారా క్షణములో తెలిపించవచ్చు. ఇది చాలా చిన్నదైనా తెలిపించేవారు చాలా దేహి-అభిమానిగా ఉండాలి. కానీ అది తక్కువగా ఉంది. ఈ శ్రమ ఎవ్వరూ చేయడం లేదు. కనుకనే బాబా చెప్తున్నారు - చార్టు ఉంచి గమనించండి - పూర్తి రోజులో ఎంత సమయము స్మృతిలో ఉండినాము? రోజంతా ఆఫీసులో పని చేస్తూ కూడా స్మృతిలో ఉండాలి. కర్మ చేయనే చేయాలి. ఇక్కడ యోగములో కూర్చోబెట్టి, తండ్రిని స్మృతి చేయండని చెప్పబడుతుంది. ఆ సమయములో కర్మ చేయరు. మీరు కర్మ చేస్తూ కూడా స్మృతి చేయాలి. లేకుంటే కూర్చునే చేయు అలవాటుపెళుతుంది. కర్మ చేస్తూ కూడా స్మృతిలో ఉంటేనే కర్మయోగులుగా అవుతారు. పాత్ర తప్పకుండా అభినయించాలి, ఇందులోనే మాయ విఘ్నాలను వేస్తుంది. సత్కృతతో చార్టును కూడా ఎవ్వరూ వ్రాయరు. కొందరు అర్థగంభ, ముక్కాలు గంభ స్మృతిలో ఉండినామని వ్రాస్తారు. అది కూడా ఉదయము సమయములోనే స్మృతిలో కూర్చుంటూ ఉండవచ్చును. భక్తిమార్గములో కూడా ఉదయమే లేచి రామ మాలను కూర్చుని జపిస్తూ ఉంటారు. ఆ సమయములో అదే స్మృతిలో ఉంటారని కాదు, అప్పుడు కూడా అలా ఉండరు. ఇతర అనేక సంకల్పాలు వస్తుంటాయి. తీవ్రభక్తుల బుద్ధి మాత్రము కొద్దిగా స్థిరముగా ఉంటుంది. ఇక్కడ నిరంతరం స్మరణ చేయాలి. నూతన విషయము కదా. గీతలో కూడా మన్మథాభవ అనే పదముంది. కానీ కృష్ణుని పేరు చెప్పి కృష్ణున్నే స్మృతి చేస్తూ ఉంటారు, ఏమీ అర్థము చేసుకోరు. ఎల్లప్పుడూ మీ జతలో ఈ బ్యాడ్జి తప్పకుండా ఉండాలి. తండ్రి బ్రహ్మ తనువులో కూర్చుని తెలిపిస్తున్నారు, మాకు ఆ తండ్రి పై ప్రీతి ఉందని చెప్పండి. మనుష్యులలో ఆత్మ జ్ఞానము గాని, పరమాత్మ జ్ఞానము గాని లేదు. బాబా తప్ప ఈ జ్ఞానమును ఇంకెవ్వరూ ఇవ్వలేరు. ఈ త్రిమూర్తి శివుని చిత్రము అన్నింటికంటే ముఖ్యమైనది. తండ్రి మరియు వారసత్వమును స్మృతి చేయాలి. ఈ చక్రమును అర్థము

చేసుకోవడం చాలా సహజము. ప్రదర్శనీల ద్వారా ప్రజలు లక్షల మంది తయారౌతూ ఉంటారు కదా. రాజులు కొంతమందే ఉంటారు కాని వారి ప్రజలు కోట్ల కొలది ఉంటారు. ప్రజలు అనేకమంది తయారవుతారు. కాని రాజులుగా చేయడానికే మీరు పురుషార్థము చేయాలి. ఎవరు ఎక్కువగా సర్వీసు చేస్తారో వారు శ్రేష్ఠమైన పదవిని పొందుతారు. చాలా మంది పిల్లలకు సర్వీసు చేయు అభిరుచి చాలా ఉంటుంది. ఉద్యోగమును వదిలి వేస్తాము, తినడానికి ఉండనే ఉంది కదా అని అంటారు. బాబావారిగా తయారైనాము కనుక శివబాబా పాలననే తీసుకుంటాము అని అంటారు. కానీ బాబా చెప్తున్నారు నేను వానప్రస్థములో ప్రవేశించాను కదా. యువ మాతలు ఇంట్లో ఉంటూ కూడా రెండు సర్వీసులు చేయాలి. బాబా ప్రతి ఒక్కరి పరిస్థితిని చూసి సలహానిస్తారు. వివాహాలు మొదలైన వాటికి అనుమతి ఇవ్వకుంటే గొడవలైపోతాయి. అందుకే తండ్రి ప్రతి ఒక్కరి లెక్కాచారాలను పరిశీలించి సలహానిస్తారు. కుమారులైతే మీరు సేవ చేయవచ్చునని చెప్తారు. సర్వీసు చేసి బోహద్ తండ్రి నుండి వారసత్వమును తీసుకోండి. ఆ తండ్రి ద్వారా మీకు ఏమి లభిస్తుంది? దుమ్ము, ధూళి లభిస్తాయి. అదంతా మట్టిలో కలిసిపోయేది. రోజురోజుకు సమయము తక్కువవుతూ పోతుంది. కొంతమంది మా ఆస్తికి పిల్లలు(లౌకికము) వారసులవుతారని అనుకుంటారు. కానీ బాబా చెప్తున్నారు - ఏమీ దొరకదు. ఆస్తి అంతా బూడిదలో కలిసిపోతుంది. తర్వాతి తరాల వారు తింటారని భావిస్తారు. ధనవంతుని ధనము నశించడానికి సమయమేమీ పట్టదు. మృత్యువు ఎదురుగా నిలిచే ఉంది. ఎవరూ మీ వారసత్వమును పొందలేరు. పూర్తిగా తెలిపించగలిగేవారు చాలా కొద్దిమంది మాత్రమే ఉన్నారు. ఎక్కువ సర్వీసు చేసేవారే శ్రేష్ఠ పదవిని పొందుకోగలరు. కావున వారి పై గౌరవము కూడా ఉంచాలి. వారిని చూసి నేర్చుకోవాలి. 21 జన్మలు గౌరవించాల్సి ఉంటుంది. వారు ఆటోమేటిక్ గా శ్రేష్ఠ పదవిని పొందుతారు, కనుక గౌరవము కూడా అన్ని స్థానాలలో ఉంచాల్సిందే. ప్రతి ఒక్కరూ స్వయం కూడా అర్థము చేసుకోగలరు. ఏది దొరుకుతే అదే మంచిదని భావిస్తారు. అందులోనే సంతృప్తిగా ఉంటారు.

అనంతమైన రాజ్యపదవి కొరకు చదువు మరియు సేవల పై పూర్తి గమనముంచాలి. ఇది అనంతమైన చదువు. ఇక్కడ రాజధాని స్థాపనవుతూ ఉంది కదా. ఈ చదువు ద్వారా మీరు ఇక్కడ చదువుకొని రాకుమారులుగా అవుతారు. ఎవరైనా మనుష్యులు ధనము దానము చేస్తే రాజుల వద్ద లేక ధనవంతుల వద్ద జన్మిస్తారు కానీ అది అల్పకాల సుఖము. కావున ఈ చదువు పైన పూర్తి గమనమివ్వాలి. సర్వీసు చేయాలనే చింత ఉండాలి. మనము మను గ్రామాలకు వెళ్లి సేవ చేయాలి. అనేకమందికి కళ్యాణము జరుగుతుంది. ఇటువంటి సర్వీసు అభిరుచి ఎవరిలోనూ లేదని బాబాకు తెలుసు. మంచి లక్షణాలు కూడా ఉండాలి కదా. అంతేకాని సేవ చేయుటకు బదులు డిస్ సర్వీసు చేసి యజ్ఞమును అపకీర్తి పాలు చేసి తమను తాము ఇంకా నష్టపరచుకోవడం కాదు. బాబా ప్రతి విషయాన్ని బాగా అర్థము చేయిస్తారు. బ్యాడ్జీలు మొదలైనవాటిని చేయించాలని ఎంతగానో తపన ఉంటుంది కానీ శ్రామానుసారము ఆలస్యమవుతున్నదని అర్థమవుతుంది. ఈ లక్ష్మీ నారాయణుల ట్రాన్స్ ఫర్ చిత్రము కూడా చాలా బాగుంది. కాని పిల్లల పై ఈ రోజు బృహస్పతి దశ రేపు మరలా రాహుదశ కూర్చునేస్తుంది. శ్రామాలో సాక్షిగా ఉండి పాత్రను చూడవలసి వస్తుంది. శ్రేష్ఠ పదవిని పొందుకునే వారు చాలా తక్కువ మంది ఉంటారు. గ్రహచారము తొలగిపోవచ్చును.

గ్రహచారము తొలగిపోతే మరలా జంప్ చేసేస్తారు. పురుషార్థము చేసి మీ జీవితాన్ని తయారు చేసుకోవాలి, లేకుంటే కల్వ-కల్వాలకు సర్వ(సత్య నాశనము)నాశనమైపోతుంది. కల్వక్రితము వలె గ్రహచారము వచ్చి కూర్చున్నదని అర్థము చేసుకుంటారు. శ్రీమతమును అనుసరించకపోతే పదవి కూడా లభించదు. భగవంతుని మతము సర్వ శ్రేష్ఠమైనది. ఈ లక్ష్మీనారాయణుల చిత్రమును కూడా మీరు తప్ప ఇంకెవ్వరూ అర్థము చేసుకోలేరు. వారు కేవలం ఈ చిత్రము చాలా బాగా తయారు చేశారని అంటారు. కానీ ఈ చిత్రమును చూస్తూనే మీకు మూలవతనము, సూక్ష్మవతనము మరియు స్థూలవతనాలు, పూర్తి సృష్టి చక్ర జ్ఞానము బుద్ధిలోకి వచ్చేస్తుంది. మీరు నంబరువారు పురుషార్థానుసారము నాలెడ్డపుల్గా తయారవుతారు. బాబాకు ఈ చిత్రము చూస్తూనే చాలా సంతోషము కలుగుతుంది. విద్యార్థులకు లక్ష్యాన్ని (లక్ష్మీనారాయణుల చిత్రాన్ని) చూసి మేము చదువుకుని ఇలా తయారౌతామని సంతోషము కలగాలి కదా. చదువు ద్వారానే శ్రేష్ఠ పదవి ప్రాప్తిస్తుంది. భాగ్యములో ఏది ఉంటే అది లభిస్తుందని కాదు. పురుషార్థము ద్వారానే ప్రాల్భము లభిస్తుంది. పురుషార్థము చేయించే తండ్రి లభించారు, వారి శ్రీమతానుసారము నడుచుకోలేదంటే దుర్గతి కలుగుతుంది. మొట్ట మొదట ఎవరికైనా ఈ బ్యాడ్జీ పై అర్థము చేయించండి. తర్వాత ఎవరైతే అర్హులుగా ఉంటారో వారు వెంటనే మాకు ఈ బ్యాడ్జీ ప్రాప్తిస్తుందా? అని అడుగుతారు. తప్పకుండా దొరుకుతాయి అని చెప్పండి. ఎందుకు లభించదు! ఈ ధర్మమునకు చెందిన వారికి బాణము తగులుతుంది. వారి కళ్యాణమౌతుంది. బాబా ఒక్క క్షణములో అరచేతిలో వైకుంఠమును ఇస్తారు. ఇందులో చాలా ఖుషీ ఉండాలి. మీరు శివుని భక్తులకు ఈ జ్ఞానమును ఇవ్వండి. నన్ను స్మృతి చేస్తే మీరు రాజాధి రాజులుగా అవుతారని శివబాబా చెప్తున్నారని వారికి చెప్పండి. పూర్తి రోజంతా ఈ సేవ చేయండి చాలు. విశేషంగా బనారసులో శివుని మందిరాలు చాలా ఉన్నాయి, అక్కడ మంచి సర్వీసు చేయవచ్చు. ఎవరో ఒకరు వెలువడుతారు. చాలా సులభమైన సేవ. ఎవరైనా అక్కడ సేవ చేసి చూడండి, భోజనము దొరకనే దొరుకుతుంది, సర్వీసు చేసి చూడండి. సేవకేంద్రాలు అక్కడ ఉండనే ఉన్నాయి. ఉదయమే మందిరానికి వెళ్ళండి, రాత్రికి వాపస్ రండి. కొత్త సేవాకేంద్రమును తయారు చేయండి. అన్నింటికంటే ఎక్కువగా మీరు శివుని మందిరాలలో సర్వీసు చేయవచ్చు శ్రేష్ఠాతి శ్రేష్ఠమైనది శివుని మందిరమే. బొంబాయిలో బబుల్ నాథ్ మందిరముంది. రోజంతా అక్కడ సర్వీసు చేస్తూ అనేకుల కళ్యాణము చేయవచ్చు. ఈ బ్యాడ్జీ చాలు. ప్రయత్నించి చూడండి. బాబా చెప్తున్నారు - ఈ బ్యాడ్జీలను లక్ష కాదు, 10 లక్షలు తయారు చేయించండి. వృద్ధులు చాలా మంచి సర్వీసు చేయవచ్చు. లెక్కలేనంత మంది ప్రజలు తయారైపోతారు. బాబా కేవలము - నన్ను స్మృతి చేయండి చాలు, మన్ననాభవ అక్షరమును మరచిపోయారు అని చెప్తున్నారు. భగవానువాచ కదా. కృష్ణుడు భగవంతుడు కాదు, వారు పూర్తి 84 జన్మలు తీసుకుంటారు. ఈ కృష్ణునికి కూడా ఈ పదవిని ప్రాప్తి చేయించింది శివబాబాయే. మోసపోయే అవసరమేముంది. బాబా ఇంత మాత్రమే చెప్తారు - “నన్ను స్మృతి చేయండి.” మీరు చాలా మంచి సర్వీసు శివుని మందిరములో చేయవచ్చు. సర్వీసులో సఫలత కొరకు ఆత్మాభిమాని స్థితిలో ఉండి సర్వీసు చేయాలి. హృదయము స్వచ్ఛముగా ఉంటే సంకల్ప సిద్ధి అవుతుంది. బనారస్ విషయములో బాబా ముఖ్యముగా సలహానిస్తారు - అక్కడ వానప్రస్థుల ఆశ్రమము కూడా ఉంది. వారికి చెప్పండి - మేము బ్రహ్మ సంతానము - బ్రాహ్మణులము. శివబాబా బ్రహ్మ ద్వారా - “నన్ను స్మృతి చేస్తే మీ వికర్మలు వినాశమౌతాయి, ఇతర ఏ ఉపాయము లేదు” అని చెప్తున్నారు. ఉ

దయము నుండి రాత్రి వరకు శివుని మందిరములో కూర్చుని సర్వీసు చేయండి. ప్రయత్నించి చూడండి. శివబాబా స్వయముగా చెప్తున్నారు - నా మందిరాలు అనేకమున్నాయి. మిమ్ములను ఎవరూ ఏమీ అనరు, ఇంకా సంతోషిస్తారు - మీరు శివ తండ్రిని ఎంత మహిమ చేస్తారు! వారికిలా చెప్పండి - ఇతను బ్రహ్మ, వీరంతా బ్రాహ్మణులు, వీరెవ్వరూ దేవతలు కాదు అని చెప్పండి. ఇతను కూడా శివబాబాను స్మృతి చేసి ఈ పదవిని పొందుకుంటారు. ఇతని ద్వారా శివబాబా చెప్తున్నారు - నన్ను ఒక్కరినే స్మృతి చేయండి, ఎంత సులభము! వృద్ధులను ఎవరూ అవమానించరు. బనారసులో ఇంతవరకు ఎవరూ అంతగా సర్వీసు చేయలేదు. బ్యాడ్జీ లేక చిత్రముల పై తెలిపించడం చాలా సులభము. ఎవరైనా పేదవారుంటే - మీకు ఉచితముగా ఇస్తాము అని చెప్పండి. ధనవంతులైతే - మీరు ఇచ్చారంటే అనేకమంది కళ్యాణము కొరకు ఇంకా ముద్రిస్తాము. కనుక మీ కళ్యాణము కూడా జరుగుతుంది అని చెప్పండి. ఈ మీ వ్యాపారము చాలా తీక్షణమైపోతుంది. ఎవరైనా ప్రయత్నించి చూడండి. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రయస్నతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము :- పిల్లలకు ఆత్మిక తండ్రి నమస్కే.

1. జ్ఞానమును జీవితములో ధారణ చేసిన తర్వాత సర్వీసు చేయాలి. ఎవరు ఎక్కువగా సర్వీసు చేస్తారో, మంచి లక్షణాలున్నాయో వారిని తప్పకుండా గౌరవించాలి.
2. కర్మ చేస్తూ కూడా స్మృతిలో ఉండే అలవాటు చేసుకోవాలి. సర్వీసులో సఫలత కొరకు తమ స్థితిని ఆత్మాభిమానిగా ఉంచుకోవాలి. హృదయాన్ని స్వచ్ఛముగా ఉంచుకోవాలి.

వరదానము :- “సాధీ మరియు సాక్షి స్థితి”ని అనుభవం చేయుట ద్వారా సదా సఫలతా మూర్తి

భవ ”

ఏ పిల్లలైతే సదా జతలో ఉంటారో వారు స్వతహాగా, సాక్షిగా ఉంటారు. ఎందుకంటే తండ్రి స్వయం సాక్షిగా ఉండి పాత్ర చేస్తున్నారు. కనుక వారి జతలో ఉండువారు కూడా సాక్షిగా ఉండి పాత్ర చేస్తారు. ఎవరి జతలో స్వయం సర్వశక్తివంతుడైన ఉంటారో వారు స్వతహాగా సఫలతామూర్తులుగా కూడా తప్పక అవుతారు. భక్తిమార్గములో అయితే కొంత సమయము మీ తోడును అనుభవము చేయించండి, వైభవము చూపించండి అని పిలుస్తూ ఉంటారు. కాని మీరు సర్వ సంబంధాలతో తోడుగా ఉంటారు - కనుక పొందాల్సినది పొందుకున్నాము అనే ఖుషీలో, నష్టాలో ఉండండి.

సోగ్స్ :- “వ్యర్థ సంకల్పాలకు గుర్తు - మనసు ఉదాసీనంగా ఉండి సంతోషము మాయమగుట ”

అవ్వక్త స్థితిని అనుభవము చేయుటకు విశేష పెనాంపర్స్

10. ఏ సంకల్పము ఉత్పన్నమైనో అది స్వయం పట్ల, సర్వుల పట్ల శక్యతకొరకు ఉందా ? అని వేరే వేసుకోండి. ఒక సెకండులో ఎన్ని సంకల్పాలు ఉత్పన్నమయ్యాయి? అందులో ఎన్ని సఫలమయ్యాయి? ఎన్ని అసఫలమయ్యాయి? సంకల్పము మరియు కర్మలో వ్యత్యాసముండరాదు. సంకల్పాలు జీవితములో అమూల్యమైన ఖజానెలు. ఎలాగైతే స్థూల ఖజానెలను వ్యర్థము పెయ్యారో అలా ఒక్క సంకల్పము కూడా వ్యర్థంగా పోరాదు.